



IL-KUMMISSJONI
EWROPEA

Brussell, 12.4.2018
COM(2018) 182 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar l-eżercizzju tas-setgha moghtija lill-Kummissjoni biex tadotta atti delegati skont
id-Direttiva 2013/53/UE dwar id-dgħajjes li jintużaw għar-rikreazzjoni u l-inġenji tal-
ilma personali u li thassar id-Direttiva 94/25/KE**

INTRODUZZJONI

Id-Direttiva 2013/53/UE¹ tistabbilixxi r-rekwiżiti għad-disinn u l-manifattura ta' dghajjes illi jintużaw għar-rikreazzjoni u inġenji tal-ilma personali u r-regoli dwar il-moviment liberu tagħhom fl-Unjoni. L-Artikolu 47 tad-Direttiva jagħti s-setgħa lill-Kummissjoni li tadotta atti delegati biex temenda:

- il-punti 2.3, 2.4 u 2.5 kif ukoll it-Taqsima 3 tal-Parti B u t-Taqsima 3 tal-Parti C tal-Anness I, li jittrattaw rispettivament iċ-ċikli tal-ittejtjar tal-magni tal-baħar, il-fjuwils ta' prova, l-applikazzjoni tal-familja tal-magna u l-għażla tal-magna ewlenija u d-durabbiltà (Artikolu 47(a) (i)), sabiex jittiehed kont tal-progress tal-għarfien tekniku u l-evidenza xjentifika ġdida;
- L-Annessi VII u IX li jittrattaw rispettivament il-valutazzjoni tal-“konformità tal-valutazzjoni tal-produzzjoni għal emissjonijiet ta' egżost u hsejjes” u d-“dokumentazzjoni teknika” (l-Artikolu 47(a)(ii)), sabiex jittiehed kont tal-progress tal-għarfien tekniku u l-evidenza xjentifika ġdida.
- L-Anness V jistabbilixxi r-rekwiżiti dwar “Konformità ekwivalenti bbażata fuq il-Valutazzjoni ta' wara l-Bini” (Artikolu 47(b)), sabiex jittiehed kont tal-progress tal-għarfien tekniku, l-adeqwatezza li tiġi żgurata konformità ekwivalenti u evidenza xjentifika ġdida.

BAZI ĠURIDIKA

Dan ir-rapport huwa meħtieġ skont l-Artikolu 48.2 tad-Direttiva 2013/53/UE. Skont dik id-dispożizzjoni, il-Kummissjoni tingħata s-setgħa li tadotta l-atti delegati għal perjodu ta' hames snin mis-17 ta' Jannar 2014 u hija meħtieġa tfassal rapport dwar is-setgħat delegati mill-inqas disa' xhur qabel it-tmiem tal-perjodu ta' hames snin.

EŻERĊIZZJU TAD-DELEGA

Mid-dhul fis-seħħ tad-Direttiva 2013/53/UE, il-Kummissjoni ma għamlitx użu mis-setgħa mogħtija lilha. L-ebda att delegat ma ġie adottat s'issa.

Madankollu, ir-raġunijiet li wasslu biex il-koleġizlaturi jiddelegaw is-setgħa lill-Kummissjoni biex tadotta atti delegati għadhom validi u l-Kummissjoni jaf tabilhaqq jeħtiġilha tagħmel użu mis-setgħa mogħtija lilha fil-futur. Perezempju, id-Direttiva tistabbilixxi iċ-ċikli tat-test kemm għall-magni tal-baħar li jaħdmu bil-petrol kif ukoll għall-magni tal-baħar li jaħdmu bid-dizil, iżda ma tinkludix iċ-ċikli tat-test għat-teknoloġija tal-magni tal-baħar ibridi. Din hija teknoloġija ġdida għall-użu marittimu li tikkombina magni ta' kombustjoni ma' propulsjoni elettrika. Għalhekk, il-Kummissjoni tista' tagħmel użu mis-setgħa mogħtija lilha sabiex tintroduci iċ-ċikli tat-test għal magni tal-baħar ibridi.

KONKLUŻJONI

¹ Id-Direttiva 2013/53/UE tal-Parlament Ewropew u tal-Kunsill tal-20 ta' Novembru 2013 dwar id-dghajjes li jintużaw għar-rikreazzjoni u l-inġenji tal-ilma personali u li thassar id-Direttiva 94/25/KE (ĠU L 354, 28.12.2013, p. 90–131).

Il-Kummissjoni hija tal-fehma li, minkejja li sal-lum għadha ma adottat ebda att delegat, id-delega tas-setgħa kif imsemmija fl-Artikolu 47 tad-Direttiva 2013/53/UE għandha tiġi estiza. L-Artikolu 48 tad-Direttiva jipprevedi li “d-delega tas-setgħa għandha tiġi estiza b’mod taċitu għal perjodi ta’ tul identiku, dment li l-Parlament Ewropew jew il-Kunsill ma jopponux tali estensjoni sa mhux aktar tard minn tliet xhur qabel it-tmiem ta’ kull perjodu”.